



2018/2262(INI)

4.2.2019

OPINJONI

tal-Kumitat għall-Kummerċ Internazzjonali

għall-Kumitat għall-Affarijiet Barranin

dwar il-Ftehim Qafas Istituzzjonali bejn l-Unjoni Ewropea u l-Konfederazzjoni
Żvizzera
(2018/2262(INI))

Rapporteur għal opinjoni (*) Tiziana Beghin

(*) Kumitat assoċjat – Artikolu 54 tar-Regoli ta' Proċedura

PA_NonLeg

SUGĠERIMENTI

Il-Kumitat għall-Kummerċ Internazzjonali jistieden lill-Kumitat għall-Affarijiet Barranin, bħala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jinnota li l-UE hija s-sieħba kummerċjali ewlenija tal-Iżvizzera, li tammonta għal 52 % tal-esportazzjonijiet tagħha u għal aktar minn 71 % tal-importazzjonijiet tagħha, u li l-kummerċ fil-merkanzija skont il-ftehimiet kummerċjali bilaterali attwali jammonta għal mhux inqas minn CHF 1 biljun kull jum¹; billi l-Iżvizzera hija t-tielet l-akbar sieħba kummerċjali tal-UE, li tammonta għal 7 % tal-kummerċ tagħha;
2. Jilqa' l-konklużjoni tan-negożjati dwar il-Ftehim Qafas Istituzzjonali (IFA) bejn l-UE u l-Konfederazzjoni Żvizzera fit-23 ta' Novembru 2018; jappella sabiex isiru konsultazzjonijiet mal-partijiet ikkonċernati, skont it-tradizzjonijiet demokratiċi u l-prinċipji konstituzzjonali, kif mitlub mill-Kunsill Federali fis-7 ta' Diċembru 2018; jitlob li l-proċeduri biex tiġi modernizzata u tkompli tespandi aktar ir-relazzjoni bejn l-UE u l-Iżvizzera jinbdew mingħajr dewmien, sabiex tiżdied iċ-ċertezza legali tagħha u jiġi garantit aċċess kontinwu għall-kumpaniji Żvizzeri għas-Suq Uniku, u biex ikunu jistgħu jtkomplew u jiġu ffaċilitati n-negożjati settorjali li għaddejjin;
3. Jesprimi d-dispjaċir tiegħu għall-fatt li l-Kummissjoni ma bagħtietx it-test negożjat tal-Ftehim Qafas bejn l-UE u l-Iżvizzera, kif finalizzat f'Novembru 2018, lill-Kumitati għall-Affarijiet Barranin u l-Kummerċ Internazzjonali; jitlob lill-Kummissjoni tibgħat dawn id-dokumenti mingħajr dewmien;
4. Jirrikonoxxi l-htieġa għal Ftehim Qafas Istituzzjonali, peress li r-relazzjoni bejn l-UE u l-Iżvizzera hija bbażata fuq sistema kumplessa ta' 120 ftehim speċifiċi għas-settur, b'hekk koerenza addizzjonali u ċertezza legali tkun ta' benefiċċju għall-partijiet kollha;
5. Jilqa' bil-qawwa d-dikjarazzjoni politika ta' intenzjoni biex jiġi modernizzat l-Ftehim dwar l-Akkwisti Pubbliċi u l-Ftehim ta' Kummerċ Fieles bejn l-UE u l-Iżvizzera tal-1972, u jappoġġa l-ambizzjoni li tinkiseb sħubija kummerċjali riveduta li tkun tinkludi oqsma bħas-servizzi li huma lil hinn mill-kamp ta' applikazzjoni tal-IFA u li huma koperti parzjalment biss mill-Ftehim dwar il-Moviment Liberu tal-Persuni (AFMP), fosthom l-aspetti diġitali, id-Drittijiet tal-Proprietà Intellettuali (IPR), il-faċilitazzjoni tal-kummerċ, ir-rikonoxximent reċiproku tal-valutazzjonijiet u l-akkwist pubbliku, flimkien ma' kapitolu dwar il-kummerċ u l-iżvilupp sostenibbli; jitlob kooperazzjoni ulterjuri sabiex jiġu protetti l-indikazzjonijiet ġeografiċi u jiġi estiż il-mekkanizmu modern u affidabbli ta' soluzzjoni tat-tilwim bejn Stat u ieħor inkluż fl-abbozz tal-IFA biex ikopri r-relazzjoni kummerċjali bilaterali futura u jsolvi b'mod effiċjenti l-ostakoli kummerċjali bejn il-partijiet;
6. Huwa konxju li ma hemm l-ebda ftehim komprensiv dwar is-servizzi fis-seħh bejn l-UE u l-Iżvizzera u li s-servizzi huma koperti parzjalment biss permezz tal-Ftehim dwar il-Moviment Liberu tal-Persuni, li juri li hemm potenzjal għal aktar żvilupp;
7. Jinnota li l-Iżvizzera takkolji l-ogħla perċentwal ta' haddiema transfruntiera mill-UE, u

¹ https://www.eda.admin.ch/dam/dea/en/documents/abkommen/InstA-Wichtigste-in-Kuerze_en.pdf

jistieden lill-UE u lill-Gvern Żvizzeru jtejbu l-miżuri tal-Ftehim dwar il-Moviment Liberu tal-Persuni billi jinkludu "Karta dwar il-ħaddiema transfruntiera" li tistabbilixxi dispożizzjonijiet vinkolanti li jkopru, fost oħrajn, drittijiet baziċi relatati max-xogħol, kundizzjonijiet tax-xogħol u tal-ivvjaġġar, trasferiment tal-benefiċċji tal-qgħad u kwistjonijiet dwar it-tassazzjoni doppja; ifakkar li l-UE għandha tinkoraġġixxi lill-Iżvizzera biex ittejjeb it-trattament tagħha tal-ħaddiema transfruntiera;

8. Jistieden lill-partijiet jorganizzaw malajr kemm jista' jkun laqgħa interparlamentari tal-leġislaturi kemm mill-UE kif ukoll mill-Iżvizzera sabiex jiġu diskussi l-kwistjonijiet kollha relatati ma' dan il-ftehim;
9. Jilqa' l-leġiżlazzjoni l-ġdida dwar it-taxxa li se tirrestringi reġimi tat-taxxa preferenzjali u se tqarreb il-prattiki lejn l-istandards internazzjonali, u jittama li jkun hemm riżultat pożittiv fil-votazzjoni popolari li jmiss fl-Iżvizzera; jissottolinja l-ħtieġa li tkompli titjieb il-kooperazzjoni sabiex tiġi miġġielda l-evażjoni tat-taxxa u tissahħah il-gustizzja tat-taxxa;
10. Jistieden lill-Iżvizzera tkompli l-ħidma tagħha fuq l-Istrateġija Żvizzera Diġitali, bil-ghan li tkun allinjata mas-Suq Uniku Diġitali tal-UE;
11. Jieħu nota tal-liġi riveduta dwar l-akkwist pubbliku adottata fl-2017 fil-Kanton ta' Ticino, li għandha tkun konformi mal-Ftehim tal-Organizzazzjoni Dinjija tal-Kummerċ dwar l-Akkwisti Pubbliċi u l-ftehim settorjali bejn l-UE u l-Iżvizzera rilevanti, li daħal fis-seħħ fl-2002; ihegġeg bil-qawwa lill-awtoritajiet kontraenti jittrattaw lill-fornituri u lill-fornituri tas-servizzi tal-UE b'mod mhux diskriminatorju, anke f'kazijiet ta' kuntratti ta' akkwist taħt il-livell limitu;

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	4.2.2019
Rizultat tal-votazzjoni finali	+ : 19 - : 8 0 : 1
Membri preżenti għall-votazzjoni finali	Maria Arena, Tiziana Beghin, David Campbell Bannerman, Salvatore Cicu, Santiago Fisas Ayxelà, Eleonora Forenza, Karoline Graswander-Hainz, Christophe Hansen, Heidi Hautala, France Jamet, Patricia Lalonde, Bernd Lange, Sorin Moisă, Franck Proust, Godelieve Quisthoudt-Rowohl, Inmaculada Rodríguez-Piñero Fernández, Tokia Saïfi, Helmut Scholz, Joachim Schuster, William (The Earl of) Dartmouth, Iuliu Winkler, Jan Zahradil
Sostituti preżenti għall-votazzjoni finali	Klaus Buchner, Ralph Packet, Paul Rübig, José Ignacio Salafranca Sánchez-Neyra, Lola Sánchez Caldentey
Sostituti (skont l-Artikolu 200(2)) preżenti għall-votazzjoni finali	Stefan Gehrold, Ingeborg Gräßle, Ralph Packet

**VOTAZZJONI FINALI B'SEJHA TAL-ISMIJET
FIL-KUMITAT LI JINTALAB JAGĦTI OPINJONI**

19	+
ALDE	Patricia Lalonde
ENF	France Jamet
PPE	Salvatore Cicu, Santiago Fisas Aixelà, Stefan Gehrold, Ingeborg Gräßle, Christophe Hansen, Sorin Moisă, Franck Proust, Godelieve Quisthoudt-Rowohl, Paul Rübig, Tokia Saïfi, José Ignacio Salafranca Sánchez-Neyra, Iuliu Winkler
S&D	Maria Arena, Karoline Graswander-Hainz, Bernd Lange, Inmaculada Rodríguez-Piñero Fernández, Joachim Schuster

8	-
ECR	David Campbell Bannerman, Ralph Packet, Jan Zahradil
GUE/NGL	Eleonora Forenza, Lola Sánchez Caldentey, Helmut Scholz
VERTS/ALE	Klaus Buchner, Heidi Hautala

1	0
GUE/NGL	Anne-Marie Mineur

Tifsira tas-simboli użati:

+ : favur

- : kontra

0 : astensjoni